

دیار حبیب میں کیا دیکھا۔۔۔

ماہنامہ الحق یکم جنوری سے مل رہا ہے۔ پڑھ کر یوں محسوس ہوتا ہے جیسے ہمارے دل کی آواز ہے آپ کے نام ایک مضمون "دیار حبیب میں کیا دیکھا" کے نام سے دو قسطیں ارسال کی تھیں تیسری قسط آج ارسال ہے۔ بندہ نے جو کچھ دیار حبیب میں دیکھا، میرے پاس الفاظ نہیں، دل نہیں، عقل نہیں کہ اسے بیان کر سکوں۔ خدا کرے ہمارے دلوں میں محبوبِ خدا کی محبت مال جان اولاد سے بھی زیادہ پیدا ہو جاوے۔ باقی میری کوشش ہے کہ الحق کے اور لوگ بھی خریدار بن جاویں۔ تاکہ یہ پرچہ بہت اونچے درجے پر پہنچ جاوے۔ دین کی اشاعت کے لئے یہاں اسلامی لٹریچر کی بہت بڑی ضرورت ہے۔ رسالہ مشرق لندن میں آپ کے الحق کا اشتہار شائع ہوا ہے جسکی نقل ارسال ہے۔ فقط (شمشیر علی خان راڈ عفی عنہ)

مضمون زیر نظر میں محبوبِ خدا کے پیارے مدینہ کا تاثر پیش کیا جا رہا ہے۔ آج پوری کائنات بے چین ہے کہ مدینہ میں فرق ہے۔ مگر پھر بھی نبی اکرم صلی اللہ علیہ وسلم کے پیارے مدینہ میں وہ سکون قلب ہے کہ دل چاہتا ہے۔ کہ یہاں ہی پڑے رہیں۔ جب مجھ جیسا سیاہ کار بھی روغنہ اطہر کی جاایاں پکڑتا ہے۔ تو سکونِ راحت اور فرطِ محبت و عقیدت سے یوں محسوس ہوتا ہے کہ ابھی ابھی آنحضرت نبی صلی اللہ علیہ وسلم ہم سے مخاطب ہونے والے ہیں۔ کبھی خیال آتا ہے کہ اسطوانہ جبرئیل سے ابھی ابھی جبرائیل نبی حضور سے مخاطب ہو کر آسمان پر گئے ہیں کبھی یوں محسوس ہوتا ہے کہ ابھی ابھی عبداللہ بن زبیرؓ اور دیگر صحابہ کرامؓ نماز پڑھ کر نکلے ہیں۔ کبھی یہ بھی خیال آتا ہے کہ اسطوانہ ابی لبابہؓ سے ایک صحابی نے اپنے بدن کو جکڑ رکھا ہے۔ اور نبی معلم خود اپنے مبارک ہاتھوں سے

ہیں اتنی ہے کہ ہرگز مراسلہ نگار کی عینیں ہوتی دو قسطیں بھی نامال نہیں ہیں۔ (ادارہ)

ابی لبابہؓ کو کھول رہے ہیں۔ کبھی یوں محسوس ہوتا ہے کہ بنی صلعم ابھی خطبہ دے کر نیچے اترے ہیں۔ یا یہ خیال بار بار آتا ہے کہ آستانہ پیغمبر پر کوئی صحابی پہرہ دے رہا ہے۔ دل میں یہ تڑپ ہوتی ہے کہ یہ کھجور کا تنا جو ہے اسکو کتنی محبت تھی سرکارِ دو عالم صلی اللہ علیہ وسلم سے۔ جب نگاہ اصحاب صفہ کے چہرے پر جاتی ہے۔ تو دل میں ان بزرگوں کی پیاری محبت ٹھاٹھیں مارتی نظر آتی ہے۔ جن بزرگوں نے دین کی خدمت کیلئے اپنی ہر چیز قربان کر دی تھی۔ بنی صلعم کے دین پر اصحاب صفہ کا چہرہ آج بھی سینکڑوں بزرگوں سے بھر رہا ہے۔ دود دراز مالک سے آئے ہوئے بزرگ وہاں اصحاب صفہ کے چہرے پر قرآن مجید حدیث نبوی پڑھتے ہیں۔ یہ سیاہ کار بندہ بھی ایک بار اصحاب صفہ کے پیارے چہرے پر بیٹھ گیا تھا۔ اور محبت اور عقیدت کے آنسو آنکھوں سے بہ نکلے۔

تمام دن رات یوں گزر جاتی ہے۔ جیسے کوئی انسان سکون قلب اور راحت میں جنت الفردوس کی کیا ریوں میں گھوم رہا ہے۔ میرا بچہ جسکی عمر پانچ سال ہے جسکی والدہ بھی نور مسلمہ ہے وہ بچہ جب مسجد نبوی میں جھاڑو دیتا ہے۔ تو دل میں بار بار خیال آتا ہے کہ اسے خداوند عالم محض اپنے فضل و کرم سے اس بچے محمد احمد کو اپنے دین کے لئے قبول فرما۔ اس بچے سے مسجد نبوی کے خادم سب ہی پیار کرتے تھے۔ رات کو جب مسجد نبوی کو بند کر دیا جاتا ہے۔ تو لازم فرماتے ہیں کہ اسے بچے محمد احمد جھاڑو گھر کو اب بارگاہ رسالت والے آرام فرمانے گئے ہیں۔ تو احمد پکارتا ہے کہ میں نہیں جاؤں گا۔ میرا دل چاہتا ہے کہ تمام رات مسجد نبوی کو صاف کرتا رہوں۔ مگر مسجد نبوی کے لازم بچے احمد کو وہاں مسجد نبوی سے پانچ بجے رات نکال دیتے ہیں۔ اور فرماتے ہیں کہ بچہ باہر مسجد نبوی روضۃ اقدس صلی اللہ علیہ وسلم کے دروازے پر پڑے رہو۔ صبح ۹ بجے فوراً اندر آ جاؤ گے۔ بچہ مایوس ہو کر جھاڑو چھوڑ کر باہر آتا ہے۔ اسگے دن بچہ خود ہی بارگاہ رسالت میں حاضر ہوتا ہے۔ وہاں ایک خوش نصیب بزرگ کی نماز جنازہ پڑھی جاتی ہے۔ بچہ بھی ساتھ ہی نماز پڑھتا ہے۔ اور بزرگ کے جنازے کے ساتھ جنت البقیع میں جاتا ہے۔ اور وہاں میت سپرد خاک کر دیتے ہیں۔ جب ہم جنت البقیع میں جاتے۔ تو بس آنکھوں میں پانی کے قطرے یوں بہ جانے لگتے کہ اسے خداوند عالم تیری لاکھ لاکھ رحمت ہو۔ ان بزرگوں پر جنہوں نے تیرے دین کے لئے میدان بدر احد اور خیبر میں اپنی ہر چیز قربان فرمائی اس قبرستان میں دس ہزار صحابہ کرام آرام فرما ہیں۔ مدینہ منورہ میں ایک ایک جگہ پر بنی صلعم کے نشانات ملتے ہیں۔ کیونکہ بنی صلعم نے اپنی زندگی کے دس سال یہاں گزارے۔ مدینہ کے لوگ

بہت بلند اخلاق اور بہان نواز ہیں۔ بندہ ناپہیز کو تو یہاں محسوس ہوتا تھا کہ ہم نبی اکرم صلی اللہ علیہ وسلم کے بہان ہیں۔ صبح ایک گھر کھانا ہے تو شام دوسرے گھر۔ ہماری جو بہان نوازی مدینہ منورہ میں ہوتی ہے۔ شاید ہی کسی کو ایسی محبت اور پیار والی زندگی نصیب ہوتی ہو۔ وہاں ہمارے مشن کے امیر اسٹے ڈاکٹر عبدالرحمان خاں تھے۔ جو مجھ سے اپنے بچوں کی طرح سلوک کرتے تھے۔ ان کا ماریٹی کو انتقال ہو گیا جس کا صدرہ ہنوز ہے۔ قارئین الحق ہمارے اس روحانی بزرگ کے لئے دعا فرمادیں۔

ہماری ملاقات مدینہ میں مولانا عبدالغفور صاحب عباسی سے بھی ہوئی۔ ڈاکٹر عبدالرحمن خاں کی وفات کے بعد مولانا عبدالغفور صاحب عباسی ہی ہمارے انٹرنیشنل تبلیغی اسلامی مشن کے امیر ہیں۔ مدینہ منورہ میں سید محمود احمد صاحب برادر مولانا حسین احمد مدنی دیوبندی نے بھی ہمارے ساتھ بہت اچھا سلوک کیا۔ کبھی وہ خود اپنے باغ میں لے جاتے کبھی ہم خود وہاں ان کے دولت کدہ پر چلے جاتے۔ روضۃ اقدس صلی اللہ علیہ وسلم کے دروازہ پر ایک بزرگ بابا حیدر بیٹھے رہتے ہیں۔ جو نبی صلعم کے عقیدت مند لوگوں کی جو تیاں بوٹ وغیرہ رکھتا ہے، اسکی ملاقات ہمارے ساتھ میدان عرفات اور مزدلفہ میں ہوتی تھی۔ بابا حیدر فرماتا ہے کہ میری دعوت کھانا ہوگی۔ ہم نے انکار کیا تو فرماتے گئے کہ نبی صلعم سے شکایت کروں گا۔ ہم نے کہا بابا اچھا ہم آپ کی دعوت کھانے کو تیار ہیں اسکی محبت میں بھی ہم کو نبی صلعم کی محبت اور عقیدت نظر آتی تھی۔ بابا حیدر بہت اونچے بزرگ ہیں۔ گو وہ بارگاہ رسالت کے دروازہ پر صرف لوگوں کی جو تیاں رکھتے ہیں۔ مگر خدا کے بہت نیک بندے ہیں۔ جب بھی ہم بارگاہ رسالت میں حاضر ہوتے تو بابا حیدر کی سسرخ ڈاڑھی ہم کو بہت پسند آتی اور ہم بھی وہاں بابا حیدر کے پاس بیٹھ جاتے اور جو تیاں سنبھال رکھتے۔ دوسرے مسافروں کی گرجید کی زندگی میں سکون تھا۔ راحت تھی، اطمینان تھا۔ اس کے بعد ہمارے ایک بھائی حمزہ مدنی طے جنگلی داں موٹر کاروں کی مویت کی دکان ہے۔ ان کی محبت نے تو ہم کو اتنا مجبور کر دیا کہ ہم ہر روز ہی حمزہ مدنی اور بھائی غلام مصطفیٰ کے پاس جاتے اور بیٹھ کر نبی اکرم صلی اللہ علیہ وسلم کے زمانے کی باتیں کرتے۔

مدینہ میں ہمارا قیام ۱۵ دن رہا۔ ۵ نمازیں ہم نے مسجد نبوی میں پڑھیں۔ دل نہیں مانتا تھا کہ پیار سے حبیب کے اس پاک شہر کو چھوڑ کر جاویں مگر ابھی بیت اللہ کی ادائیگی کے لئے ہم نے کہہ کر رہنا تھا۔ بس آنکھوں میں آنسوؤں میں غم لئے ہوئے ہم دیار حبیب کو چھوڑ کر کہہ روانہ ہو گئے۔

